



Donaldson's


ڈونلڈ سنز میں خوش آمدید

ڈونلڈ سنز اسکاٹ لینڈ کا قومی اسکول ہے جو 2½ سے 19 سال کی عمر کے ایسے بچوں کے لیے ہے جو یا تو بہرے ہیں یا جنہیں شدید قسم کی بولنے اور زبان دانی کی مشکلات لاحق ہیں۔

ہمارے طلبہ پورے اسکاٹ لینڈ اور شمالی انگلینڈ سے آتے ہیں، اور اسی لیے ہم انہیں اپنی خدمات کا ایک وسیع تر انتخاب پیش کرتے ہیں جس میں شامل ہے: پورے دن کی تعیناتی، رہائشی سہولت، اور دوسرے اہم اسکولوں کے ساتھ اشتراک میں تعیناتی۔ ڈونلڈ سنز نرسری، پرائمری اور سیکنڈری تینوں طرح کی تعلیم فراہم کرتا ہے۔

ہم ہر عمر کے طالب علموں کو پورے سال میں کسی بھی وقت خوش آمدید کہتے ہیں۔ ہم اسکاٹش حکومت کی اعانت سے چلنے والا ایک گرانٹ ایڈڈ سپیشل اسکول ہیں اور مقامی اتھارٹیاں ہماری طرف طلبہ و طالبات کو بھی بھجواتی ہیں اور مالی تعیناتی بھی کرتی ہیں۔

2008 میں اپنی نئی تعمیر شدہ جدید ترین عمارت میں منتقل ہونے کی بنا پر ہماری تعلیمی اور رہائشی سہولیات اب تعلیم و تربیت، علاج معالجے اور دیکھ بھال کا اعلیٰ ترین معیار پیش کرتی ہیں۔



رابطے کے ذریعے کامیابی

ڈونلڈ سنز کا رابطے کا لائحہ عمل ہمہ جہت اور ہمہ گیر ہے۔ ہمارا دو زبانوں پر مشتمل تعلیمی ماحول اشاروں کی برطانوی زبان (BSL) اور انگلش زبان دونوں کو یکساں اہمیت اور شناخت دیتا ہے۔

ہر طالب علم کا سیکھنے اور رابطہ کرنے کا اپنا انفرادی انداز ہوتا ہے، چنانچہ ہم اپنی سہولتوں کو اسکے انداز کے مطابق ڈھال لیتے ہیں۔ ڈونلڈ سنز کا تعلیمی ماحول ہمارے دونوں طرح کے طلبہ کو یکساں فائدہ پہنچاتا ہے چاہے وہ بہرے ہوں یا بولنے اور زبان دانی کی مشکلات میں مبتلا ہوں۔

ہماری نئی عمارت میں جدید ترین ٹیکنالوجی کا استعمال کیا گیا ہے جو ہمارے سب طلبہ کو اعلیٰ ترین تعلیمی معیار فراہم کرتا ہے، جن میں سے بہت سے آئے سماعت کا استعمال کرتے ہیں۔ ڈونلڈ سنز کے تمام تعلیمی علاقے ساؤنڈفییلڈ سسٹمز اور سمارٹبورڈز کے ذریعے آواز کے اعلیٰ معیار کے لیے جانچے گئے ہیں، جس سے طلبہ کے سیکھنے سکھانے کے تجربات اور تعلیمی ماحول میں بہت بہتری آئی ہے۔

اسکول کا تعلیمی اور رہائشی عملہ باہم مل کر اس بات کے لیے کوشاں رہتے ہیں کہ ہمارے طلبہ کی ضروریات ہر وقت پوری ہوتی رہیں۔ ڈونلڈ سنز اپنے صرف دن کے اوقات والے طلبہ کو یہ موقع بھی فراہم کرتا ہے کہ وہ رہائشی طلبہ کے ساتھ شام کے وقت دو زبانوں پر مشتمل ماحول میں گھل مل سکیں اور ساتھ ہی ہم انہیں وقفہ آرام کی سہولتیں بھی بہم پہنچاتے ہیں۔



نصاب تک آسان رسائی

ڈونلڈ سنز 'تعلیمی نصاب برائے سرینڈی' کے فلسفے کا حامی ہے۔ ہر محل اعانت اور دو زبانوں کے ماہر اساتذہ کے ذریعے ہم اس بات کو یقینی بناتے ہیں کہ ہمارے 2½ سے 19 سال کی عمر کے سب طلبہ کو نصاب تک آسانی رسائی مل سکے۔

ہمارے ہر طالب علم کا ایک انفرادی تعلیمی پروگرام بھی ہوتا ہے اور اس کا ایک 'رابطہ خاکہ' بھی بنایا جاتا ہے۔ یہ اچھوتا طریقہ ہمارے طلبہ کو اس قابل بناتا ہے کہ وہ جیسے جیسے ضرورت ہو قومی نصاب پر بھی چلیں اور ساتھ ہی (اسکاٹ لینڈ) کی قومی قابلیت بھی حاصل کر لیں۔

طلبہ کو زیادہ خود اعتماد بنانے کے لیے ڈونلڈ سنز کا اپنا ایک خصوصی 'لائف اسکلز' پروگرام بھی ہے، جو 16 سے 19 سال تک کے نوجوان طلبہ کے لیے ہوتا ہے۔ اس شعبے میں انہیں اس بات کی تیاری میں مدد دی جاتی ہے کہ وہ اپنی آئندہ زندگی میں مزید تعلیم، عملی تجربہ اور نوکری کیسے حاصل کریں۔

ہر فرد کے لیے انفرادی اعانت

ڈونلڈ سنز اپنے اس پیشکش میں منفرد حیثیت کا حامل ہے کہ ہمارے ہاں ایک ہی کیمپس میں تعلیم، علاج اور دیکھ بھال کی سہولیات ایک ساتھ فراہم کی جاتی ہیں۔

تعلیم اور تربیت کے اعلیٰ معیار کے لیے ہمارے پاس ماہرین کی ایک بھرپور ٹیم موجود ہے جس میں ایک تعلیمی ماہر نفسیات؛ ایک تعلیمی ماہر سماعت؛ بہروں کے اساتذہ؛ بول چال اور زبان کے معالجین، ایک پیشہ ور معالج؛ ایک مالشی معالج؛ ہر مضمون کے ماہر اساتذہ؛ نرسری کی نرسیں؛ جماعتی کمروں کے نائبین اور رہائشی دیکھ بھال کا عملہ شامل ہیں۔

یہ بھرپور ٹیم مستقل بنیادوں پر ہر طالب علم کی ترقی کو جانچتی رہتی ہے اور اسکی رابطے کی بدلتی ہوئی ضروریات پر نظر رکھتی ہے۔ اس ٹیم کے افراد پورے تعلیمی اور اعانتی دورانیے میں طلبہ کے سیکھنے کے انداز کو دیکھتے ہوئے انکی جسمانی اور نفسیاتی ضروریات کا خیال بھی رکھتے ہیں اور انہیں پورا بھی کرتے ہیں۔

مزید برآں، ڈونلڈ سنز کا بہرے افراد کے لیے اپنا ایک خصوصی تعلیمی شعبہ بھی ہے جہاں ہمارے طلبہ کو برطانوی اشاروں کی زبان بھی سکھائی جاتی ہے اور انہیں بہروں کی تاریخ اور ثقافت سے بھی آگاہ کیا جاتا ہے۔ ہمارے بہرے ہم عصرین بھی ہر عمر کے طلبہ کے لیے ایک قابل تقلید شخصیت اور شفیق استاد کا مثبت کردار ادا کرتے ہیں۔



وسطی محل وقوع

ڈونلڈ سنز مغربی لوٹھیان کے تاریخی شہر لِنِیٹھگو کے مضافات میں واقع ہے۔ لِنِیٹھگو اسکاٹ لینڈ میں ایک ایسے بہترین مقام پر واقع ہے جہاں سینٹرل ہیلتھ کے تمام اہم شہروں سے بذریعہ کار یا ٹرین باسانی پہنچا جاسکتا ہے۔

ڈونلڈ سنز

Donaldson's

Preston Road

Linlithgow

EH49 6HZ

ٹیلیفون: 01506 841 900

فیکس: 01506 841 901

ٹیکسٹفون: 01506 841 902

پرنسپل: جینیس میک نیل Janice MacNeill

ہیڈ ٹیچر: میری اوبرائن Mary O'Brien

ای میل: info@donaldsons.org.uk

ویب سائٹ: www.donaldsons.org.uk

